

Ár 2010, hin 18. mai

63.

10/00303 Kommunustýrisskipanin, dagføring Ferðslunevndin og staðbundnar nevndir – 2. viðgerð.

Eftir tilmæli frá Ferðslunevndini, Teknisku Nevnd og Fíggjarnevndini samtykti býráðið á býráðsfundinum 20. apríl 2010 fyrru ferð at dagføra Kommunustýrisskipanina, soleiðis at áður samtyktu ásetingarnarnar um Ferðslunevndina og staðbundnu nevndirnar fyri Árnafjørð, Mikladal, Trøllanes, Svínø og Norðoyri verða feldar inn í Kommunustýrisskipanina.

Fíggjarnevndin hevur á fundi 12. mai 2010 samtykt at taka undir við dagførdu Kommunustýrisskipanini, sum liggur í málinum, og sum við hesum verður lögð fyri býráðið til seinnu samtykt.

Býráðsins samtykt: Tilmælið samtykt.

64.

08/00135 Val av býráðsumboði í staðbundnu nevndina fyri Norðoyri, 2010-2012.

Týsdagin 11. mai 2010 varð skipað fyri vali til Staðbundnu Nevndina fyri Norðoyri, har Kristmar Andreasen, Jósup Davidsen og Jóhan Hávarsá vórðu valdir sum umboð fyri bygdina í nevndini. Harumframt verður Norðoyrarnevndin mannað við tveimum limum umboðandi býráðið í Norðoyrarnevndini, harav borgarstjórin, sum er nevndarformaður, er annar. Hin limurin, ið nú skal veljast av býráðnum, umboðar býráðsminnilutan.

Býráðsins samtykt: Eyðgunn Jana Samuelsen vald í Norðoyrarnevndina.

65.

10/00374 Endurskoðan av fíggjarætlanini 2010.

Vísandi til, at nevndir býráðsins seinastu umførini hava sipað til eina endurskoðan av fíggjarætlanini fyri 2010 í mai mánað, hava nevndarformenninir í føstu nevndunum gjørt eitt uppskot til endurskoðaða fíggjarætlan, dagfest 22. apríl 2010, har inntøkur og útreiðslur verða reguleraðar við samanlagt 5,42 mkr. Sí uppgerð í málinum.

Byggi- og Býarskipanarnevndin tók á fundi 3. mai 2010 uppskotið til eftirtektar.

Heilsu- og Umhvørvisnevndin samtykti uppskotið á fundi 3. mai 2010.

Ferðslunevndin tók á fundi 4. mai 2010 uppskotið til eftirtektar.

Havna- og Vinnunevndin tók á fundi 4. mai 2010 undir við málinum.

Á fundi hjá Teknisku Nevnd 4. mai 2010 tók ein meiriluti í nevndini, Elsebeth Gunnleygsdóttur, Óli M. Lassen og Jógvan Skorheim, undir við tilmælinum, meðan ein minniluti, Óluva Klettskarð og Hans Arne Bertholzen, tekur støðu í býráðnum.

Á fundi hjá Sosialu Nevnd 5. maí 2010 tók ein meiriluti í nevdini, Elsebeth Gunnleygsdóttur, Atli S. Justinussen og Auðunn Konráðsson, undir við tillagingunum í fíggjarætlanini 2010, meðan ein minniluti, Steinbjørn O. Jacobsen, ikki tók undir við fyriliggjandi uppskoti.

Á fundi hjá Mentanarnevndini 5. maí 2010 tók ein meiriluti í nevdini, Jógvan Skorheim, Atli S. Justinussen og Elsebeth Gunnleygsdóttur, undir við tilmælinum um endurskoðan av fíggjarætlanini 2010, meðan ein minniluti, Óluva Klettskarð, ikki tók undir við fyriliggjandi uppskoti.

Á fundi hjá Fíggjarnevndini 12. maí 2010 tók ein meiriluti í nevdini, Gunvá við Keldu, Jógvan Skorheim og Auðunn Konráðsson, undir við fyriliggjandi uppskoti, meðan ein minniluti, Steinbjørn O. Jacobsen, ikki tók undir við fyriliggjandi uppskoti.

Býráðsins samtykt: Broytingaruppskot frá minnilutanum, dagfest 18. maí 2010, fall við 4 atkvøðum fyri (Eyðgunn Samuelson, Jákup F. N. Mikkelsen, Óluva Klettskarð og Steinbjørn O. Jacobsen) og 6 atkvøðum ímóti. Tilmælið frá meirilutanum í Fíggjarnevndini samtykt við 6 atkvøðum fyri (Auðunn Konráðsson, Óli M. Lassen, Elsebeth Gunnleygsdóttur, Atli S. Justinussen, Jógvan Skorheim og Gunvá við Keldu) og 4 atkvøðum ímóti.

66.

10/00389 Staðfest tap, skuldarar, 2009.

Vísandi til lista yvir upphæddir fyri 2008 og 2009, sum umsitingin metir at vera endaliga mistar, mælir roknskaparleiðarin í skrivi, dagfest 29. apríl 2010, at góðkenna upphæddirnar sum endaliga mistar.

Á fundum 4. og 5. maí 2010 taka HaVN, TN, SoN og MeN málið til eftirtektar.

Fíggjarnevndin tekur á fundi 12. maí 2010 undir við nevdunum HaVN, TN, SoN og MeN.

Býráðsins samtykt: Tilmælið samtykt.

67.

10/00311 Býtið av stuðli frá FSF til sparkivallir - 2. viðgerð.

Málið varð samtykt av býráðnum fyrru ferð 20. apríl 2010.

Býráðsins samtykt: Tilmælið samtykt.

68.

10/00322 Sundurbýti av matr. nr. 603 – Gl. Brandstøðin og Tónlistaskúlin.

“Gamla Brandstøðin” og “Gamli Skúli” hava sama matrikulnummar. Hetta er í fleiri samhangum óheppið, og tí mælir TU til, at umsókn verður send Umhvørvisstovuni um sundurbýti av hesum báðum ognum.

Tekniska Nevnd tekur á fundi 4. maí 2010 undir við tilmælinum frá TU, dagfest 29. apríl 2010.

Býráðsins samtykt: Tilmælið samtykt.

69.

10/00121 Skipan av orkuráðgeving gjøgnum NPP-verkætlanina SMALLEST- 1. viðgerð.

Málið snýr seg um at seta av íalt kr. 80.000,- til omanfyri nevndu ráðgeving, og av tí at einki er sett av til hetta í inniverandi fíggarætlan, er tað eitt politiskt ynski, at hann verður funnin við flytingum millum kontur frá fyra ymiskum málsøkjum.

Sí skriv frá umsitingini, dagfest 28. apríl 2010, har tað grundleggjandi verður mælt frá, at nýggjar útreiðslur verða álagdar kommununi, uttan at peningur frammanundan er settur av í fíggarætlan býráðsins. Talan er um eina trý-ára verkætlan. Tí er umráðandi, at býráðið er sinnað at seta av til endamálið í tvey ár fram, um nevndirnar eru sinnaðar at stuðla nú.

Lagt verður annars upp til hesar møguleikar fyri flytingum millum kontur: Frá mentanarøkinum: kr. 10,000,- frá kontuni "Ymiskur stuðul" og kr. 10.000,- frá kontuni "Upplýsing um Klaksvík". Frá umsitingini: kr. 20.000,- frá kontuni "Keyp/ leasing útgerð (edv)". Frá sosiala økinum: kr. 20.000,- frá kontuni "Tiltøk eldri". Frá tekniska økinum: kr. 20.000,- frá kontuni "Renovatióin".

Talan er um flytingar millum høvuðskontur í fíggarætlanini, sum roknskaparformliga verður roknað sum ein eykajáttan, og tí krevur málið tvær býráðssamtyktir við minst 14 døgum ímillum, áðrenn tað fær gildi.

Havna- og Vinnunevndin tekur á fundi 4. maí 2010 undir við málinum.

Tekniska Nevnd tekur á fundi 4. maí 2010 undir við tilmælinum frá TU, dagfest 4. maí 2010.

Sosiala Nevnd samtykti á fundi 5. maí 2010, at kr. 20.000,- á sosiala økinum verða tiknar av kontu "Ymiskur stuðul" í staðin fyri av kontu "Tiltøk Eldri". Víst verður til tilmælið frá umsitingini, dagfest 28. apríl 2010.

Mentanarnevndin tekur á fundi 5. maí 2010 undir við TN 4. maí 2010.

Fíggarnevndin tekur á fundi 12. maí 2010 undir við HaVN, TN, SoN og MeN.

Býráðsins samtykt: Tilmælið frá FÍN samtykt.

70.

10/00390 Grannskoðaður ársroknskapur og grannskoðanarprotokoll 2009 – Býráðið.

Grannskoðaði ársroknskapur og grannskoðanarprotokoll býráðsins fyri árið 2009 verður ætlandi sent býráðslimum um vikuskiftið. Síðan hevur Fíggarnevndin ætlandi eykafund týsdagin 18. maí 2010 áðrenn býráðsfundin sama dag, har roknskapur og protokoll ætlandi verða lögð fyri til góðkenningar.

Býráðsins samtykt: Tilmælið frá FíN 18. maí 2010 um at góðkenna roknskapin og protokollina samtykt.